

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TAL-KUMMISSJONI

tat-12 ta' Marzu 2009

li tistabbilixxi l-kriterji ekoloġiċi riveduti għall-ghotja tal-Ekotikketta Komunitarja lit-telewizjonijiet

(notifikata taħt id-dokument numru C(2009) 1830)

(Test b'relevanza għaż-ŻEE)

(2009/300/KE)

(ĠU L 82, 28.3.2009, p. 3)

Emendata minn:

Ġurnal Uffiċjali

| | Nru | Paġna | Data |
|---|-------|-------|-----------|
| ► M1 Deċiżjoni tal-Kummissjoni 2013/295/UE tas-17 ta' Ġunju 2013 | L 167 | 57 | 19.6.2013 |



DEĊIŻJONI TAL-KUMMISSJONI

tat-12 ta' Marzu 2009

li tistabbilixxi l-kriterji ekoloġiċi riveduti għall-ghotja tal-Ekotikketta Komunitarja lit-telewizjonijiet

(notifikata taħt id-dokument numru C(2009) 1830)

(Test b'relevanza għaż-ŻEE)

(2009/300/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1980/2000 tal-Parlament Ewropew u tal-Kunsill tas-17 ta' Lulju 2000 dwar skema riveduta tal-ghoti tal-Ekotikketta Komunitarja ⁽¹⁾, u b'mod partikolari t-tieni subparagrafu tal-Artikolu 6(1) tiegħu,

Wara li gie kkonsultat il-Bord tal-Ittikettar Ekoloġiku tal-Unjoni Ewropea,

Billi:

- (1) Skont ir-Regolament (KE) Nru 1980/2000 l-Ekotikketta Komunitarja tista' tingħata lil prodott li jkollu l-karatteristiċi li jippermettulu jikkontribwixxi b'mod sinifikanti għat-titjib fir-rigward tal-aspetti ambjentali prinċipali.
- (2) Ir-Regolament (KE) Nru 1980/2000 jipprovdi li l-kriterji speċifiċi dwar l-ekotikketta, imfassla abbażi tal-abbozz tal-kriterji magħmul mill-Bord għall-Ekotikkettar tal-Unjoni Ewropea, għandhom jiġu stabbiliti skont il-gruppi ta' prodotti.
- (3) Huwa jipprovdi wkoll li r-reviżjoni tal-kriterji dwar l-Ekotikketta, kif ukoll tar-rekwiziti tal-valutazzjoni u tal-verifika relatati ma' dawk il-kriterji, għandha sseħħ fi żmien xieraq qabel ma jintemm il-perjodu tal-validità tal-kriterji speċifikati għal kull grupp ta' prodotti kkonċernat.
- (4) B'segwitu għar-Regolament (KE) Nru 1980/2000, twettqet revizjoni fil-hin tal-kriterji ekoloġiċi, kif ukoll tar-rekwiziti korrispondenti tal-valutazzjoni u tal-verifika li kienu ġew stabbiliti bid-Deciżjoni tal-Kummissjoni 2002/255/KE tat-25 ta' Marzu 2002 li tistabbilixxi l-kriterji ekoloġiċi għall-ghoti tal-Ekotikketta Komunitarja lit-telewizjonijiet ⁽²⁾.
- (5) Fid-dawl ta' din ir-reviżjoni, huwa xieraq, jehtieġ li jiġu stabbiliti kriterji ekoloġiċi godda biex jitqiesu l-izviluppi xjentifiċi u dawk tas-suq.
- (6) Barra minn hekk, huwa xieraq li tiġi mmodifikata d-definizzjoni tal-grupp tal-prodott stabbilita f'dik id-Deciżjoni biex jitqiesu t-teknoloġiji godda.

⁽¹⁾ ĠU L 237, 21.9.2000, p. 1, l-Edizzjoni Speċjali bil-Malti, il-Kapitolu 15, il-Volum 5, p. 177.

⁽²⁾ ĠU L 87, 4.4.2002, p. 53, l-Edizzjoni Speċjali bil-Malti, il-Kapitolu 15, il-Volum 7, p. 47.

▼ B

- (7) Fl-interessi taċ-ċarezza, id-Deciżjoni 2002/255/KE għalhekk għandha tiġi sostitwita. Peress li l-perjodu ta' validità tal-kriterji ekoloġiċi stabbiliti f'dik id-Deciżjoni ġie mtawwal sal-31 ta' Ottubru 2009, dik id-Deciżjoni għandha tinbidel sa' mill-1 ta' Novembru 2009.
- (8) Il-kriterji ekoloġiċi, kif ukoll ir-rekwiziti korrispondenti tal-valutazzjoni u tal-verifika għandhom ikunu validi sat-31 ta' Ottubru 2013.
- (9) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 17 tar-Regolament (KE) Nru 1980/2000,

ADOTTAT DIN ID-DEĊIŻJONI:

Artikolu 1

Il-grupp ta' prodotti "televiżjonijiet" għandu jinkludi:

"Tagħmir elettroniku li jahdem bil-kurrent tal-elettriku bl-iskop u l-funzjoni primarja li jirċievi, jiddekkodifika u juri sinjali ta' trasmissjoni tat-TV."

Artikolu 2

Sabiex jinghata l-eko-tikketta Komunitarja skont ir-Regolament (KE) Nru 1980/2000, it-televiżjoni jrid jidhol fil-grupp ta' prodotti "televiżjonijiet" u jrid jikkonforma mal-kriterji stabbiliti fl-Anness għal din id-Deciżjoni.

▼ M1

Artikolu 3

Il-kriterji ekoloġiċi għall-grupp ta' prodotti "televiżjonijiet", kif ukoll ir-rekwiziti ta' valutazzjoni u ta' verifika relatati, għandhom jibqgħu validi sal-31 ta' Ottubru 2014.

▼ B

Artikolu 4

Għal finijiet amministrattivi in-numru tal-kodiċi assenjat lit-televiżjonijiet għandu jkun "022".

Artikolu 5

Id-Deciżjoni 2002/255/KE hija mhassra.

Artikolu 6

Din id-Deciżjoni għandha tibda tapplika mill-1 ta' Novembru 2009.

Artikolu 7

Din id-Deciżjoni hija indirizzata lill-Istati Membri.



ANNEX

IL-QAFAS

L-ghanijiet tal-kriterji

Biex jinghata Ekotikketta, il-prodott għandu jkun konformi mal-kriterji ta' dan l-Anness, li l-ghan tagħhom huwa li jmxexxu 'l quddiem:

- it-tnaqqis tal-ħsara ambjentali jew ir-riskji marbuta mal-użu tal-enerġija (it-tiħin globali, l-aċidifikazzjoni, it-tnaqqis ta' għejun ta' enerġija li ma jiġgeddux), billi jitnaqqas il-konsum tal-enerġija,
- it-tnaqqis tal-ħsara ambjentali relatata mal-użu ta' riżorsi naturali,
- it-tnaqqis tal-ħsara ambjentali relatata mal-użu ta' sustanzi perikolużi billi jitnaqqas l-użu ta' sustanzi tali.

Barra minn hekk, il-kriterji jinkoraġġixxu l-implimentazzjoni tal-aħjar prattika (l-aħjar użu ambjentali) u jsaħħu l-għarfien tal-konsumaturi dwar l-ambjent.

Il-korpi kompetenti huma rakkomandati li jikkunsidraw l-implimentazzjoni ta' skemi amministrattivi ambjentali rikonoxxuti, bħal EMAS jew ISO 14001, meta jivvalutaw applikazzjonijiet u jimmonitorjaw il-konformità mal-kriterji stabili f'dan l-Anness (nota: mhux meħtieġ li jiġu implimentati tali skemi ta' ġestjoni).

Ir-reqwiżiti tal-valutazzjoni u tal-verifika

Ir-reqwiżiti speċifiċi ta' valutazzjoni u verifikazzjoni huma indikati f'kull kriterju.

Meta possibbli t-testijiet għandhom jitwettqu minn laboratorji akkreditati kif jixraq jew laboratorji li jissodisfaw il-ħtiġijiet espressi fl-istandard EN ISO 17025 u li huma kompetenti li jwettqu t-testijiet rilevanti.

Fejn xieraq, il-korpi kompetenti jistgħu jeħtieġu d-dokumentazzjoni ta' evidenza u jistgħu jwettqu verifiki indipendenti.

Il-korpi kompetenti huma rakkomandati li jikkunsidraw l-implimentazzjoni ta' skemi amministrattivi ambjentali rikonoxxuti, bħal EMAS jew ISO 14001, meta jivvalutaw applikazzjonijiet u jimmonitorjaw il-konformità mal-kriterji (nota: mhux meħtieġ li jiġu implimentati tali skemi ta' ġestjoni).

IL-KRITERJI

1. Tfaddil tal-enerġija

(a) Standby b'mod passiv

- i. Il-konsum tat-televiżjoni waqt li jkun standby b'mod passiv għandu $\leq 0,30$ W hliet meta l-kundizzjoni f'parti ii tiġi sodisfatta.
- ii. Għal televiżjonijiet bi swiċċ faċilment vizibbli jitfi kompletament, tant li meta l-iswiċċ ikun fil-pożizzjoni "mitfi", il-konsum tal-enerġija tat-televiżjoni tkun $< 0,01$ W, il-konsum tat-televiżjoni waqt li jkun standby b'mod passiv għandu jkun $\leq 0,30$ W.

(b) Il-konsum massimu tal-enerġija

Waqt il-modalità mixgħula il-konsum tal-enerġija tat-televiżjonijiet għandu jkun ≤ 200 W.

(ċ) L-Effiċjenza fl-Enerġija

Sal-31 ta' Dicembru 2010, il-konsum tal-enerġija waqt il-modalità mixgħula tat-televiżjonijiet imqiegħda fis-suq li jkunu ngħataw l-Ekotikketta, għandu jkun daqs jew inqas minn $0,64$ (20 W + A $4,3224$ W/dm²).

▼B

Mill-1 ta' Jannar 2011, sal-31 ta' Dicembru 2012, il-konsum tal-enerġija waqt il-modalità mixghula tat-televiżjonijiet imqiegħda fis-suq li jkunu ngħataw l-Ekotikketta, għandu jkun daqs jew inqas minn 0,51 (20 W + A 4,3224 W/dm²).

Mill-1 ta' Jannar 2013, il-konsum tal-enerġija waqt il-modalità mixghula tat-televiżjonijiet imqiegħda fis-suq li jkunu ngħataw l-Ekotikketta, għandu jkun daqs jew inqas minn 0,41 (20 W + A 4,3224 W/dm²).

Fejn A hija l-arja vizibbli tal-iskrin ⁽¹⁾ espressa f'dm².

Il-valutazzjoni u l-verifika (il-punti b) sa d): it-televiżjoni għadu jiġi eżaminat għall-konsum tal-enerġija waqt il-modalità mixghula fil-kundizzjoni li jkun wasal fiha għand il-konsumatur, skont l-istandard rivedut IEC62087, u jintuża s-sinjali dinamiku tax-xandir tal-vidjo ("Il-Metodi ta' Kejl għall-Konsum tal-Enerġija ta' Tagħmir tal-Awdjo, tal-Vidjo u ta' tagħmir ieħor relataw"). Jekk it-televiżjoni jkollu menu obligatorju hekk kif jinxtegħel, il-valuri pprogrammati minn qabel għandhom ikunu l-issettjar rakkomandat mill-manufattur għall-użu normali fid-dar. Rapport tat-test għandu jiġi provdut mill-applikant għall-korp kompetenti ta' għotja li juri li t-televiżjoni jissodisfa ir-rekwiżiti stabbiliti fil-punti a) sa c).

Biex jiġu sodisfatti l-kundizzjonijiet ta' a) ii), l-applikant għandu jiddikjara li t-televiżjoni tagħhom huwa konformi mar-rekwiżiti u jipprovdi evidenza fotografika rigward is-swiċċ li jitfi kompletament.

Sabiex jiġu sodisfatti l-kundizzjonijiet ta' c), l-applikant għandu juri li kull televiżjoni tagħhom bl-Ekotikketta meta tqiegħed l-ewwel darba fis-suq wara d-dati li hemm imnizzla fil-kriterja se jissodisfa l-kriterja xierqa għall-effiċjenza tal-enerġija. Jekk dan ma jistax jintwera l-korp kompetenti jgħodgħ biss il-liċenzja tal-Ekotikketta għall-perjodu li fih tista' tintwera konformità.

2. Il-Kontenut ta' Merkurju tal-Lampi Fluworexxenti

L-ammont totali ta' merkurju (Hg), fil-lampi kollha, għal kull skrin, ma għandux ikun akbar minn 75 mg għal skrins bi skrin vizibbli dijagonali sa u jinkludi 40 pulzier. (101 cm.)

L-ammont totali ta' merkurju (Hg), fil-lampi kollha, għal kull skrin, ma għandux ikun akbar minn 99 mg għal skrins bi skrin vizibbli dijagonali akbar minn 40 pulzier. (101 cm.)

Il-valutazzjoni u l-verifika: l-applikant għandu jipprovdi dikjarazzjoni ffirmata li t-televiżjonijiet tagħhom huma konformi ma' dawn ir-rekwiżiti. Hi għandha tinkludid-dokumentazzjoni dwar l-għadd ta' lampi użati u t-total ta' kontenut ta' merkurju tal-lampi, mingħand il-fornituri.

3. L-estensjoni tat-tul tal-hajja

Il-manifattur għandu joffri garanzija kummerċjali li tiżgura li t-televiżjoni jibqa' jiffunzjona għal mill-inqas sentejn. Din il-garanzija għandha tkun valida mid-data tal-kunsinna lill-klijent.

Id-disponibbiltà tal-partijiet elettronici kompatibbli li jinbidlu għandha tkun garantita għal 7 snin minn meta tieqaf il-produzzjoni.

Il-valutazzjoni u l-verifika: l-applikant irid jiddikjara l-konformità tal-prodott ma' dawn ir-rekwiżiti.

4. Id-disinn għaž-żarmar

Il-manifattur għandu juri li t-televiżjoni jista' jizzarma faċilment minn riċiklaturi professjonisti mharrġa bl-użu tal-ghodda li s-soltu jkolhom għad-dispożizzjoni tagħhom, bl-iskop li:

- isir xogħol ta' tiswija u tibdil ta' partijiet mherrija;
- jaġġornaw partijiet aktar antiki jew partijiet skaduti u
- jisseparaw il-partijiet u l-materjali, fl-aħħar mill-aħħar għar-riċiklaġġ.

⁽¹⁾ *L-erja tal-iskrin*: Din hija l-erja tal-iskrin f'dm². Hija ugwali għal [id-daqs tal-iskrin × id-daqs tal-iskrin × 0,480] għal skrin standard (proporzjon tad-dehra ta' 4:3), u [id-daqs tal-iskrin × id-daqs tal-iskrin × 0,427] għal skrin wiesa' (proporzjon tad-dehra ta' 16:9).

▼B

Sabiex jiġi ffaċilitat iż-żarmar:

- It-tagħmir ġewwa t-televizjoni għandu jkun jista' jiġi żarmat, eż. il-viti, "snap-fixes", speċjalment għall-partijiet li għandhom sustanzi perikolużi.
- Partijiet tal-pastik għandhom ikunu magħmulin minn polimeru wiehed jew minn polimeri kompatibbli għar-riċiklaġġ u jkollhom il-marka tal-ISO11469 rilevanti jekk huma ikbar minn 25 g bħala massa.
- Ma għandux jintuza interzjar ta' metall li ma jistax jiġi sseparat.
- Id-dejta dwar in-natura u l-ammont ta' sustanzi perikolużi fit-televizjoni għadhom jingabru skont id-Direttiva tal-Kunsill 2006/121/KE ⁽¹⁾ u skont Sistema Armonizzata Globali tal-Ikklassifikar u l-Ittikettar tal-Kimiċi (GHS).

Il-valutazzjoni u l-verifika: Rapport tal-eżami għandu jiġi pprezentat flimkien mal-applikazzjoni li tispjega fid-dettal kif jiżżarma it-televizjoni. Għandu jkun fiha djaġramma sploduta tat-televizjoni li timmarka l-komponenti ewlenin kif ukoll tidentifika kwalunkwe sustanza perikoluża fil-komponenti. Tista' tkun fil-format bil-miktub jew dak awdjoviziv. It-tagħrif li jirrigwarda s-sustanzi perikolużi għandu jiġi pprovdut lill-korp kompetenti tal-ghotja f'forma ta' lista ta' materjali u tidentifika t-tip ta' materjali, il-kwantità użata u l-lokalità.

5. Il-Metalli Tqal u s-Sustanzi li jwaqqfu t-tixrid tan-Nar

- (a) Il-kadmju, iċ-ċomb, il-merkurju, il-kromju 6 + jew sustanzi li jwaqqfu t-tixrid tan-nar bħall-bifenil polibrominat (PBB) jew l-eteru difenil polibrominat (PBDE) kif elenkati fl-Artikolu 4(1) tad-Direttiva 2002/95/KE tal-Parlament Ewropew u tal-Kunsill ⁽²⁾, ma għandhomx jintużaw fit-televizjoni sakemm l-applikazzjonijiet ta' dawn is-sustanzi mhumiex immiżżlin fl-Anness għad-Direttiva bħala eżenti mir-rekwiżiti tal-Artikolu 4(1) ta' dik id-Direttiva jew sakemm il-valur massimu ta' konċentrazzjoni mhuwiex ugwali għal jew inqas mil-limitu speċifikat fl-istess Anness. Rigward l-Anness, il-valur massimu ta' konċentrazzjoni għandu jkun < 0.1 %.
- (b) Il-partijiet tal-plastik ma għandux ikollhom sustanzi li jwaqqfu t-tixrid tan-nar, jew preparazzjonijiet li jkun fihom sustanzi, li jiġu assenjati jew jistgħu jiġu assenjati, fiz-żmien tal-applikazzjoni, l-ebda minn dawn il-frazzjonijiet tar-riskju li ġejjin jew tahlita minnhom:
- R40 (riskju possibbli ta' kanċer)
 - R45 (jista' jikkawża l-kanċer)
 - R46 (jista' jikkawża hsara ġenetika li tintiret)
 - R50 (tossiċi hafna għall-organizmi tal-baħar)
 - R51 (tossiċi għall-organizmi akwatici/tal-baħar)
 - R52 (ta' dannu għall-organizmi akwatici/tal-baħar)
 - R53 (jistgħu jikkawżaw effetti avversi fuq medda twila ta' żmien fl-ambjent akwaticu)
 - R60 (jista' jnaqqas il-fertilità)
 - R61 (jista' jikkawża hsara lit-tarbija mhux imwielta)
 - R62 (riskju possibbli li tonqos il-fertilità)
 - R63 (riskju possibbli ta' hsara għal tarbija mhux imwielta)

kif definiti fid-Direttiva 2006/121/KE. Dan ir-rekwiżit ma japplikax għas-sustanzi li jwaqqfu t-tixrid tan-nar jiġifieri dawk li ladarba jintużaw jinbidlulhom il-propjetajiet tagħhom (jiġifieri li filfatt ma jinstabux fil-prodott finali f'konċentrazzjoni > 0,1 %) tant li l-frazzjonijiet identifikati bl-R ta' hawn fuq ma japplikawx aktar.

⁽¹⁾ ĠU L 196, 16.8.1967, p. 1

⁽²⁾ ĠU L 37, 13.2.2003, p. 19, Edizzjoni Speċjali bil-Malti, Kapitolu 13, Volum 31, p. 127.

▼B

Il-valutazzjoni u l-verifika: Ghandu jiġi pprezentat ċertifikat iffirmit mill-manufattur tat-televiżjoni li jiddikjara l-konformità ma' dawn ir-rekwiżiti lill-korp kompetenti tal-ghotja. Il-korp kompetenti tal-ghotja ghandu jiġi pprovdut ukoll b'dikjarazzjoni ta' konformità iffirmita mill-fornituri tal-plastik u tas-sustanzi li jwaqqfu t-tixrid tan-nar u l-kopji ta' skedi ta' dejta rilevanti għas-sikurezza tal-materjali u tas-sustanzi. Is-sustanzi kollha li jwaqqfu t-tixrid tan-nar li jintużaw għandhom jiġu indikati b'mod ċar.

6. L-istruzzjonijiet għall-utent

It-televiżjoni ghandu jinbiegħ bit-tagħrif rilevanti għall-utent li jipprovdi l-parir li jipprovdi pariri dwar l-użu xieraq ambjentali tiegħu. It-tagħrif ghandu jitqiegħed f'post wiehed u faċli biex jinstab fl-istruzzjonijiet għall-utent kif ukoll fil-websajt tal-manufattur. It-tagħrif jinkludi, b'mod partikolari:

- (a) Il-konsum tal-enerġija tat-televiżjoni fil-modalitajiet varji: mixgħul, mitfi, standby b'mod passiv, inkluż it-tagħrif dwar l-iffirmita tal-enerġija possibbli fil-modalitajiet differenti.
- (b) Il-medja tal-konsum annwali tal-enerġija tat-televiżjoni mfissra f'kWh, ikkalkulata abbażi tal-konsum tal-enerġija waqt il-modalità mixgħula, waqt li jithaddem 4 sigħat kull ġurnata 365 ġurnata fis-sena.
- (ċ) Tagħrif li l-effiċjenza tal-enerġija tnaqqas il-konsum tal-enerġija u b'hekk tiffirmita l-flus billi tnaqqas il-kontijiet tal-elettriku.
- (d) L-indikazzjonijiet li ġejjin dwar kif tnaqqas il-konsum tal-enerġija meta hadt ma jkun qed jara t-televiżjoni:
 - Jekk jintefa l-kurrent mill-mejn li miegħu jkun imqabbad it-televiżjoni, jew jinqala' l-plagg, l-użu tal-enerġija jixxejjen għat-televiżjonijiet kollha, u hija proċedura rakkomandata meta t-televiżjoni ma jkunx se jintuża għal żmien twil, eżempju meta wiehed ikun sejjer għal xi vaganza;
 - Jekk jintuża l-iswiċċ li jitfi kompletament, l-użu tal-enerġija jtnaqqas għal kważi żero (jekk hemm swiċċ installat);
 - Jekk it-televiżjoni jitqiegħed f'modalità "standby", il-konsum tal-enerġija se jonqos, iżda xorta se juża ftit enerġija;
 - Jekk jtnaqqas il-livell tal-qawwa tad-dawl tal-iskrin jonqos l-użu tal-enerġija.
- (e) Il-pożizzjoni tal-iswiċċ li jitfi kompletament (jekk hemm wiehed installat).
- (f) It-tagħrif dwar it-tiswija rigward min hu kwalifikat biex isewwi t-televiżjonijiet, inkluż id-dettalji ta' kuntatt kif jixraq.
- (g) L-istruzzjonijiet ta' tmiem iċ-ċiklu tal-hajja għar-rimi xieraq tat-televiżjonijiet f'żoni ta' kumdità ċivika jew permezz ta' bejjiegh ta' skemi ta' ritorn (*retailer take-back schemes*) kif applikabbli, li għandhom jikkonformaw mad-Direttiva 2002/96/KE tal-Parlament Ewropew u tal-Kunsill⁽¹⁾.
- (h) It-tagħrif illi l-prodott ġie mogħti l-fjura (l-Ekotikketa tal-UE), bi spjegazzjoni qasira dwar xi tfisser, flimkien ma' indikazzjoni li aktar tagħrif dwar l-Ekotikketa jinstab fl-indirizz tal-websajt: <http://www.ecolabel.eu>

Il-valutazzjoni u l-verifika: L-applikant ghandu jiddikjara l-konformità tal-prodott ma' dawn il-ftiġijiet, u ghandu jipprovdi kopja tal-manwal tal-istruzzjonijiet lill-korp kompetenti li tivvaluta l-applikazzjoni.

⁽¹⁾ ĠU L 37, 13.2.2003, p. 24, Edizzjoni Speċjali bil-Malti, Kapitolu 15, Volum 7, p. 359.

▼B

7. L-informazzjoni li tidher fuq l-Ekotikketta

Il-Kaxxa 2 tal-Ekotikketta għandha tinkludi t-test li ġej:

- Effiċjenza għolja fl-enerġija
- L-emissjonijiet imnaqqsa tas-CO₂
- Iddisinjat sabiex jiffaċilita t-tiswija u r-riċiklagġ.

Il-valutazzjoni u l-verifika: L-applikant għandu jiddikjara l-konformità tal-prodott ma' din il-ħtieġa, u għandu jipprova kopja tal-Ekotikketta kif tidher fuq il-pakkett u/jew il-prodott u/jew id-dokumentazzjoni li takkumpanjahom għall-korp kompetenti tal-ghotja.